



TEMP ILLUM	TEMP GHADA
	
L-OGHLA: 31°C L-INQAS: 22°C Temp Sabih Vizibilità Tajba Riĥ Majjistral forza 4 għal 5 li jdur mit-Tramuntana forza 3 u jsir varjabbli forza 2 għal 3 mal-lejl Baħar Hafif għal moderat	L-OGHLA: 31°C L-INQAS: 24°C Temp Ftit imsahħab li jsir pjuttost imsahħab Vizibilità Tajba Riĥ Punent il-Lbiċ forza 2 għal 3 li jsir mill-Punent Baħar Hafif

SPIŻERIJ MIFTUĦIN ILLUM

Malta u Għawdex
9.00 - 12.00

Chemimart Pharmacy, Valletta
St Gaetan Pharmacy, Hamrun
Drugshop Dispensary, Ħal Qormi
Collis William St Mark's Pharmacy, Swatar
Regal Pharmacy, L-Imsida
Krypton Chemist, Tal-Ibraġġ
Brown's Pharmacy, Tas-Sliema
Medica Pharmacy, Ħal Balzan
Reeds Pharmacy, In-Naxxar
Brown's Pharmacy, Il-Mellieħa
St. Monica Pharmacy, Paola
Brown's Pharmacy, Il-Kalkara
Hompesch Pharmacy, Fgura
St. Catherine Pharmacy, Iż-Żejtun
St. Andrew's Pharmacy, Ħal Luqa
Plaza Pharmacy, Haż-Żebbuġ
Ideal Pharmacy, Ir-Rabat Malta
Palm Pharmacy, Ir-Rabat Għawdex
Sokkors Pharmacy, Kerċem
Airport Pharmacy, Luqa

GOZO FERRIES

Hinijiet tat-tluq

Departure Mgarr, Gozo	Departure Cirkewwa, Malta
01:30	02:15
03:30	04:00
05:00	05:45
06:00	06:45
06:30	07:30
07:00	08:15
07:30	09:00
08:15	09:45
09:00	10:30
09:45	11:15
10:30	12:00
11:15	12:45
12:00	13:30
12:45	14:15
13:30	15:00
14:15	15:45
15:00	16:30
15:45	17:15
16:30	18:00
17:15	18:45
18:00	19:30
18:45	20:15
19:30	21:00
20:15	21:45
21:00	23:05
22:30	00:20

www.gozochannel.com



'Trump ried jeżamina l-polz tal-poplu... u spiċċa xi haġa tal-passat'

Magni li ma jaħdmux, il-mewġa hamra li ma seħhitx u Donald Trump. Clint Flores jitkellem mal-gazzetta ILLUM...

■ ALBERT GAUCI CUNNINGHAM

“Nemmen bis-shiħ li r-riżultat ta’ nhar it-Tlieta li għadda kien imxekkel mill-istqarrija ta’ Donald Trump li lejlet il-vot qal li se jikkontesta l-elezzjonijiet presidenzjali li jmiss. Aktar nemmen li ried jara fejn qiegħed iħabbat il-polz tal-poplu, qabel jiddeċiedi.” Hekk sostna f’kumment mal-gazzetta ILLUM l-analista politiku Clint Flores. Huwa kien qed jikkummenta dwar l-elezzjoni mid-term li saret fl-Istati Uniti, bir-riżultati u indikazzjonijiet li għadhom herġin.

Flores kompli jghid illi minkejja li Trump għamel id-dikjarazzjoni tiegħu, l-ewwel riżultati juru illi dan sar xi haġa tal-passat u għalkemm, “hafna jhobbuh u kien kult għal bosta, żgur mhux elegibbli meta tqabblu ma, per eżempju Ron DeSantis, li għandu kariżma u sens umoristiku tajjeb immens li jinzel tajjeb ma’ fazzjoni kbira tal-elettorat Amerikan,” kompli jispjega.

Ir-riżultat sa issa huwa diżappuntanti għar-Repubblikani

ghax huwa ferm ‘il bogħod mir-rebħa kbira li kienet qed tiġi mbassra filwaqt li huwa l-aqwa riżultat li qatt kiseb President mid-Demokratiċi f’elezzjonijiet Mid-Term. Dan huwa kuntrarju għal dak li bosta bdew jiddeskrivu bhala “mewġa hamra” - hekk kif l-aħmar jirrapreżenta l-Partit RepubblikaN u l-blu lill-Partit Demokratiku. Hemm min qed jirraġuna li dan ma ġarax propju minħabba Trump.

‘Mewġa hamra minkejja data li kienet turi l-kontra’

Fuq dan il-punt Flores kien xi ftit kritiku tal-midja tradizzjonali iżda - midja li fil-maġġor parti tagħha tissimpatizza hafna aktar mad-Demokratiċi u ftit li xejn ma’ Trump. Huwa qal li l-midja kienet ilha tindika li ġejja din il-mewġa hamra, “minkejja li l-maġġoranza tad-data dwar il-voti tindika qasma elettorali.”

Flores kompli jshaq illi analiżi indipendenti turi wkoll li r-rapporti u stejjer li ġew ippubblikati f’favorixxew hafna aktar, lid-Demokratiċi milli lir-Repubblikani - b’85% kontra 15% f’termini ta’ kopertura, jiġifieri



kemm partit jingħata spazju fuq dik l-istess midja.

Flores għalhekk qal li filwaqt illi għal hafna nies ir-riżultat - li żgur mhuwiex “mewġa hamra” - huwa sorprendenti, “fil-verità, għab-baži tal-voti indipendenti, qatt ma kien hemm mewġa jew ahjar tsunami hamra.”

‘Ir-Repubblikani xorta deheru lesti li jirbħu l-Kamra u s-Senat’

Madankollu Flores kompli jghid li huwa tal-opinjoni li r-Repubblikani jidhru li kisbu l-maġġoranza u wrew ruħhom lesti sabiex jieħdu f’idejhom il-kontroll, kemm tal-Kamra kif ukoll tas-Senat.

SUDOKU

	1		4					2
			5					
					2	4		
3		5					8	
	6	1					5	
7		2						3
8	3		1				9	4
9		6		8		1		5
				6				

Imla l-kaxxi vojta bin-numri 1 sa 9 f’kull kolonna vertikali u orizzontali kif ukoll f’kull kaxxa 3x3. Is-soluzzjoni tkun ippubblikata nhar il-Ħadd li ġej.

Is-soluzzjoni tal-Ħadd li għadda

3	1	6	9	2	7	4	5	8
8	7	4	5	1	3	9	2	6
2	5	9	6	4	8	3	7	1
4	3	8	7	5	9	1	6	2
5	6	1	8	3	2	7	4	9
9	2	7	1	6	4	8	3	5
1	4	5	3	8	6	2	9	7
6	9	3	2	7	1	5	8	4
7	8	2	4	9	5	6	1	3



Clint Flores



“Jekk jogħgobok innota li użajt il-kelma ‘jidhru’ u ‘lesti’. Dan għaliex l-elezzjonijiet ta’ nofs it-terminu saru nhar it-Tlieta u r-risultati tagħhom għad iridu jiġu ffinalizzati u r-rappurtati b’mod meqjus, u jien qed nwieġeb illum il-Ħamis,” iċċara mal-ILLUM.

Huwa qal illi sal-hin li kien qed iwieġeb għalhekk jidher li r-Repubblikani se jkollhom kontroll tal-Kamra tar-Rappreżentanti, b’maġġoranza ta’ madwar 230 minn 435 siġġu.

Huwa qal li s-Senat jista’ jkun ukoll illi jispiċċa b’maġġoranza tar-Repubblikani.

‘L-Istati Uniti għandha tagħti aktar attenzjoni lill-proċess elettoral, qabel tippriedka...’

“Jekk il-Kamra u s-Senat kellhom jaqgħu f’idejn ir-Repubblikani, il-President Biden u l-Gvern tiegħu se jsibuha verament diffiċli sabiex jgħaddu kwalunkwe leġislazzjoni progressiva, peress li l-Kongress biss għandu l-awtorità leġislattiva,” fakkar Flores, li rrimarka kif minkejja li l-Istati Uniti tipprijetta lilha nnifisha hafna bhala ċentru ta’ kif għandha taħdem id-demokrazija, ikun aħjar li ddur dawra mas-sistema elettoral.

“Nemmen, li l-izjed nazzjon

b’saħħtu fid-dinja, u dak li jsejjah lilu nnifsu l-pilastru tad-demokrazija, għandu jżid l-attenzjoni fuq il-proċess elettoral tiegħu qabel jippriedka fuq ta’ haddiehor,” qal Flores, li fakkar kif jiem wara l-elezzjoni l-Amerikani għadhom ma jafux min se jkollu f’idejh il-kontroll tal-Gvern tagħhom.

Nuqqas ta’ poloz u tagħmir li jmur żmerċ

Huwa spjega mal-ILLUM għaliex ir-risultat qed idum daqstant u fakkar ukoll li hafna mid-dewmien ġej minn fortizzi Demokratiċi, b’mod partikolari f’Pennsylvania u Arizona.

F’Pennsylvania, li hi mmexxija minn Gvernatur u Segretarju tal-Istat - it-tnejn Demokratiċi - il-postijiet tal-votazzjoni ġewwa l-county ta’ Luzerne spiċċawhom il-poloż tal-voti, filwaqt li t-tagħmir tal-elezzjoni wkoll beda jmur żmerċ. Il-kwistjoni tant kienet wahda tatraq u prevalenti li Imhalef kellu jagħti deċiżjoni li l-postijiet tal-votazzjoni għandhom jibqgħu miftuhin sal-għaxra ta’ bil-lejl.

“Tajjeb li ngħidu li dawn il-kwistjonijiet ġraw f’County fejn il-maġġoranza tal-voti huma

Repubblikani. Sabiex nagħti eżempju, fis-sena 2020 meta saru l-elezzjonijiet Presidenzjali, Luzerne għażlet lil Donald Trump b’57% tal-voti,” ikompli mal-ILLUM.

Huwa kompla jgħid li f’Arizona, ġewwa l-County Maricopa, l-ikbar minn 15-il County fl-Istat ta’ Arizona, kien irrappurtat li madwar 20% tal-magni ta’ votazzjoni tagħhom waqfu minhabba “problemi tekniċi”, bil-votanti jkunu mitluba jissottomettu l-poloż tal-voti tagħhom fil-magni mingħajr ma jkunu skennjati.

“L-izjed haġa interessanti dwar in-nuqqasijiet ta’ Arizona hi li s-Segretarju tal-Istat - li hu l-uffiċċjal pubbliku responabbli li jissorvelja l-proċess elettoral u jivverifika l-kandidati - hi Katie Hobbs, il-kandidat Demokratiku li kkontestat f’dawn l-istess elezzjonijiet għall-Gvernatur tal-Istat ta’ Arizona.”

“Fl-aħħar mill-aħħar għad irridu nistennew u naraw x’se jkun ir-risultat aħhari, biss nafu fiċ-ċert li hemm izjed mistoqsijiet milli twegibiet, sakemm id-dewmien se jibqgħu jippersisti,” argumenta Clint Flores.

Midja, infrastruttura elettoral u Biden

Għalhekk huwa qal li hemm tliet konklużjonijiet għalih minn dak li hareġ sa issa mill-elezzjoni.

Huwa qal illi l-ewwelnett il-midja “tradizzjonali” u “mainstream” (ma qalx għal min qed jirreferi) - skont hu - qed tonqos lill-elettorat amerikan meta “ipproġettat

mewġa hamra, meta l-votazzjoni indipendenti ma indikatx dan. Dan juri nuqqas ta’ preċiżjoni fir-rappurtagġ u anke fil-veraċità tal-istharrig u titfa’ dubji fuq ix-xjenza tal-istharrig fuq l-opinjoni pubblika.”

It-tieni punt li semma’ huma l-problemi fl-infrastruttura marbuta mal-proċess elettoral. “Bla ma trid iqajmu mistoqsijiet bla bżonn speċjalment mill-aktar pajjiż tekonoġikament avvanzat u sofistikat fid-dinja. Il-votanti Amerikani jixraqilhom l-aqwa infrastruttura.”

U finalment Clint Flores itemm isemmi lill-President attwali, Joe Biden. Huwa qal li fis-sentejn li ġejjin se naraw lill-President Biden, “isir f’it aktar ineffettiv - aktar malajr - milli qed nistennew, peress li bit-telf taż-żewġ ikmamar tal-Kongress, se jitlef kwalunkwe saħħa li jgħaddi liġijiet mingħajr ma jkollu għalfajn jagħti l-kunsens lir-Repubblikani.”

Huwa temm jinnota kif thabbar li l-President Joe Biden habbar li għandu laqgħa uffiċjali mal-Mexxej Ċiniż Xi Jinping fiċ-Ċina, dwar il-kwistjoni tat-Tajwan. “Nemmen, li se jkunu diskussi affarijiet lil’ hinn mit-Tajwan u personalment nemmen ukoll li hu nuqqas li ma infurmax lill-pubbliku qabel l-elezzjonijiet dwar diż-żjara, għax finalment laqgħat diplomatiċi ikunu ilhom jiġu diskussi. Ovvjament, ma tqumx l-għada tal-elezzjoni u tghid irrid laqgħa uffiċjali. Nistennew, u naraw x’se jkun l-eżitu ta’ dil-laqgħa. Nittama li mhux dak li qed nahseb!” temm jgħid Flores mingħajr ma kompla jelabora.